

ဆောက်လုပ်ရေးဝန်ကြီးဌာန  
မြို့ပြနှင့်အိမ်ရာဖွံ့ဖြိုးရေးဦးစီးဌာန



၁၉၅၅ခုနှစ် ၊ အစိုးရအိမ်ဥပစာ (နှင်ထုတ်ခြင်း) အက်ဥပဒေ  
နှင့် နည်းဥပဒေများ



# ၁၉၅၅ခုနှစ် ၊ အစိုးရအိမ်ဥပစာ (နှင်ထုတ်ခြင်း) အက်ဥပဒေ

(၁၉၅၅ခုနှစ် ၊ အက်ဥပဒေအမှတ် ၅၃)

(၁၉၅၅ ခုနှစ် ၊ အောက်တိုဘာလ ၁၄ ရက်)

(၂၀၁၂ ခုနှစ် ၊ ဩဂုတ်လ ၃၁ ရက်နေ့ထိ ဖြည့်စွက် ပြင်ဆင်ပြီး)

အောက်ပါအတိုင်း အက်ဥပဒေအဖြစ် ပြဋ္ဌာန်းလိုက်သည်။

၁။ ။ ဤဥပဒေကို ၁၉၅၅ခုနှစ် ၊ အစိုးရအိမ်ဥပစာ (နှင်ထုတ်ခြင်း) အက်ဥပဒေ ဟု ခေါ်ရအမည် မည်။

၂။ ။ ဤအက်ဥပဒေတွင် အကြောင်းအရာ နှင့်ဖြစ်စေ ၊ ရှေ့နောက်စကားတို့၏ အဓိပ္ပာယ်အဓိပ္ပာယ်ဖော်ပြချက်။ နှင့်ဖြစ်စေ ၊ မဆန့်ကျင်လျှင် -

(က) “အခွင့်ရအာဏာပိုင်” ဆိုသည်မှာ နိုင်ငံတော်သမ္မတက အမိန့်ကြော်ငြာစာထုတ်ပြန်၍ ထိုအမိန့်ကြော်ငြာစာတွင် သတ်မှတ်သည့်ဒေသ အတွက် ဤအက်ဥပဒေ အရ အာဏာပိုင်၏ တာဝန်ဝတ္တရားများကို ဆောင်ရွက်ရန် အာဏာအပ်နှင်းထားသူကို ဆိုလိုသည်။

(ခ) “အစိုးရအိမ်ဥပစာ” ဆိုသည်မှာ ပြည်ထောင်စု အစိုးရအဖွဲ့က ဖြစ်စေ ၊ ပြည်ထောင်စု ဝန်ကြီးဌာန တစ်ခုခုက ဖြစ်စေ ၊ အစိုးရဌာန ၊ အစိုးရအဖွဲ့ အစည်းတစ်ခုခုက ဖြစ်စေ ၊ တိုင်းဒေသကြီး သို့မဟုတ် ပြည်နယ် အစိုးရအဖွဲ့ ကဖြစ်စေ ၊ စည်ပင်သာယာရေး ကော်မတီ တစ်ခုခုက ဖြစ်စေ ၊ စည်ပင်သာယာရေး အဖွဲ့တစ်ခုခုက ဖြစ်စေ ပိုင်သော ၊ ငှားရမ်းယူထားသော သို့မဟုတ် ခေတ္တသိမ်းယူထားသော အိမ်ဥပစာ ကို ဆိုသည်။<sup>1</sup>

<sup>1</sup> (က) ၁၉၅၆ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) အက်ဥပဒေ (၁၉၅၆ ခုနှစ် ၊ အက်ဥပဒေ အမှတ် ၃၆) (၁၉၅၆ ခုနှစ် ၊ အောက်တိုဘာ ၆ ရက်)  
(ခ) ၁၉၅၇ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) အက်ဥပဒေ (၁၉၅၇ ခုနှစ် ၊ အက်ဥပဒေ အမှတ် ၁၂) (၁၉၅၇ ခုနှစ် ၊ မတ်လ ၂၅ ရက်)  
(ဂ) ၁၉၆၁ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) အက်ဥပဒေ (၁၉၆၁ ခုနှစ် ၊ အက်ဥပဒေ အမှတ် ၁၄) (၁၉၆၁ ခုနှစ် ၊ မတ်လ ၂၈ ရက်)  
(ဃ) ၂၀၁၂ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) ဥပဒေ (၂၀၁၂ ခုနှစ် ၊ ဥပဒေ အမှတ် ၁၆) (၂၀၁၂ ခုနှစ် ၊ ဩဂုတ်လ ၃၁ ရက်) ဖြင့် အသီးသီးပြင်ဆင်ခဲ့သည့်အတိုင်း ဖော်ပြထားပါသည်။

(ဂ) “အိမ်ဥပစာ” ဆိုသည်မှာ အဆောက်အဦကို သို့တည်းမဟုတ် အဆောက်အဦ တစ်ခု၏ အစိတ်အပိုင်းကို ဆိုလိုသည့်ပြင် ထိုစကားရပ်တွင် အောက်ပါတို့ လည်း ပါဝင်သည်။

(၁) အဆောက်အဦ နှင့် သို့တည်းမဟုတ် အဆောက်အဦ တစ်ခု၏ အစိတ် အပိုင်း နှင့် စပ်ဆိုင်လျက်ရှိသော ပန်းခြံ ၊ မြေရာနှင့် အိမ်ရံ အဆောက် အဦ များ။

(၂) ပိုမိုအကျိုးခံစားနိုင်ရန် ထိုအဆောက်အဦတွင် သော်လည်းကောင်း ၊ ထို အဆောက်အဦ တစ်ခု၏ အစိတ်အပိုင်းတွင် သော်လည်းကောင်း ၊ တပ် ဆင်ထားသော အရာဝတ္ထုများ။

(ဃ) “ပြဋ္ဌာန်းသည်” ဆိုသည်မှာ ဤအက်ဥပဒေအရ ပြုသည့် နည်းဥပဒေများဖြင့် ပြဋ္ဌာန်းသည်ကို ဆိုလိုသည်။

(၂ - က)။ ။ အစိုးရအိမ်ဥပစာ တစ်ခုခုတွင် နေထိုင်ခွင့်ရသူသည် -

ခွင့်ပြုချက်မရရှိဘဲ (က) ပြည်ထောင်စုအစိုးရအဖွဲ့ သို့မဟုတ် သက်ဆိုင်ရာ ပြည်ထောင်စုဝန်ကြီး တစ်ဆင့်ငှားရမ်းခြင်း၊လွှဲ ဌာန ၊ သို့မဟုတ် အခွင့်ရအာဏာပိုင်၏ ခွင့်ပြုချက်မရဘဲ အဆိုပါ အိမ် ဥပစာတစ်ခုလုံးကို သော်လည်းကောင်း ၊ တစ်စိတ် တစ်ပိုင်းကို သော် လည်းကောင်း ၊ တစ်ဆင့်ငှားရမ်းခြင်း မပြုလုပ်ရ။<sup>2</sup>

(ခ) အဘိုးစားနားဖြင့် ဖြစ်စေ ၊ အဘိုးစားနားမပါဘဲ ဖြစ်စေ လွှဲပြောင်းခြင်း မပြုလုပ်ရ။

(ဂ) အခွင့်ရအာဏာပိုင်အား စာဖြင့်ကြိုတင် အကြောင်းကြားရန် ပျက်ကွက် လျက် အဆိုပါအိမ်ဥပစာမှ ထွက်ခွာသွားခြင်း မပြုလုပ်ရ။

(ဃ) အဆိုပါ အိမ်ဥပစာကို အခွင့်ရအာဏာပိုင်အား ပြန်လည်အပ်နှံရန် ပျက်ကွက်လျက် ထွက်ခွာသွားခြင်း မပြုလုပ်ရ။<sup>3</sup>

(င) အခွင့်ရအာဏာပိုင်၏ ခွင့်ပြုချက် မရယူဘဲ အိမ်ဥပစာ၏ မူလ အသွင် သဏ္ဍာန်ကို ပြောင်းလဲပြင်ဆင်ခြင်း၊ မွမ်းမံပြုပြင်ခြင်း ၊ တိုးချဲ့ခြင်း မပြုရ။<sup>4</sup>

<sup>2</sup> (က) ၂၀၁၂ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) ဥပဒေ (၂၀၁၂ ခုနှစ် ၊ အက်ဥပဒေ အမှတ် ၁၆) (၂၀၁၂ ခုနှစ် ၊ ဩဂုတ်လ ၃၁ ရက်) ဖြင့် အစားထိုး ပြင်ဆင်သည်။  
<sup>3</sup> (က) ၁၉၆၅ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) ဥပဒေ (၁၉၆၅ ခုနှစ် ၊ အက်ဥပဒေ အမှတ် ၄) (၁၉၆၅ ခုနှစ် ၊ ဇူလိုင်လ ၁၂ ရက်) ဖြင့် ဖြည့်စွက်သည်။  
<sup>4</sup> ၂၀၁၂ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) ဥပဒေ (၂၀၁၂ ခုနှစ် ၊ ဥပဒေ အမှတ် ၁၆) (၂၀၁၂ ခုနှစ် ၊ ဩဂုတ်လ ၃၁ ရက်) ဖြင့် ဖြည့်စွက်သည်။

(စ) အိမ်ဥပစာတွင် တည်ဆဲဥပဒေအရ ပြစ်မှုမြောက်သော ပြုလုပ်မှု တစ်ရပ်ရပ်ကို မပြုလုပ်ရ။<sup>5</sup>

၃။ ။(၁) ဤအက်ဥပဒေ စတင်အာဏာမတည်မီ ဖြစ်စေ ၊ စတင်အာဏာ တည်ပြီးသည့် နောက်ဖြစ်စေ ၊ အစိုးရအိမ်ဥပစာ တစ်ခုခုတွင် နေထိုင်ခွင့်ရသူသည် ပြည်ထောင်စု အစိုးရအဖွဲ့ သို့မဟုတ် သက်ဆိုင်ရာ ပြည်ထောင်စုဝန်ကြီးဌာန၏ သို့တည်းမဟုတ် အခွင့်ရအာဏာပိုင်၏ ခွင့်ပြုချက်မရဘဲ အဆိုပါ အိမ်ဥပစာ တစ်ခုလုံးကို သို့တည်းမဟုတ် တစ်စိတ်တစ်ပိုင်းကို တစ်ဆင့် ငှားရမ်းသည်ဟု သော်လည်းကောင်း ၊ ထိုအိမ်ဥပစာတွင် နေထိုင်ရာ၌ လိုက်နာရမည့် စည်းကမ်းချက် တစ်ခုခုကို အခြားနည်း ဆန့်ကျင်သည်ဟု သော်လည်းကောင်း ၊ အခွင့်ရအာဏာပိုင်က ယူဆကျေနပ်လျှင် သို့တည်းမဟုတ် တစ်ဦးတစ်ယောက်သောသူသည် အစိုးရအိမ်ဥပစာ တစ်ခုခုတွင် ခွင့်ပြုချက်မရဘဲ နေထိုင်လျက်ရှိသည်ဟု သော်လည်းကောင်း ၊ ခွင့်ပြုချက်ကို ရုပ်သိမ်းပြီးသည့်နောက် ဆက်လက် နေထိုင်လျက် ရှိသည်ဟုသော်လည်းကောင်း ၊ အခွင့်ရအာဏာပိုင်က ယူဆကျေနပ်လျှင် ၊ အခွင့်ရအာဏာပိုင်သည် ထိုအိမ်ဥပစာ တစ်ခုလုံးတွင်ဖြစ်စေ တစ်စိတ်တစ်ပိုင်းတွင် ဖြစ်စေ ၊ နေထိုင်သည့် ထိုသူထံ သို့တည်းမဟုတ် အခြားသူတစ်ဦး တစ်ယောက်ထံ စာပို့တိုက်မှ သော်လည်းကောင်း ၊ အခြားနည်းဖြင့်သော် လည်းကောင်း ချအပ်သော နို့တစ်စာဖြင့် ထိုနို့တစ်စာရသည့် နေ့ရက်မှ တစ်ဆယ့်ငါးရက်အတွင်း ထိုအိမ်ဥပစာ တစ်ခုလုံးမှ ၊ သို့တည်းမဟုတ် တစ်စိတ်တစ်ပိုင်းမှ ထွက်ခွာသွားရမည်ဟု အမိန့် ထုတ်ဆင့်နိုင်သည်။<sup>6</sup>

(၂) မည်သူမဆို ၊ ပုဒ်မခွဲ (၁) အရ ထုတ်ဆင့်သော အမိန့်ကို လိုက်နာရန် ပျက်ကွက်လျှင် ၊ သို့တည်းမဟုတ် ငြင်းဆိုလျှင် ထိုသူအား အခွင့်ရအာဏာပိုင်က အဆိုပါ အိမ်ဥပစာမှ ဖယ်ရှား၍ အိမ်ဥပစာကို သိမ်းယူနိုင်သည်။ ထိုသို့ ဖယ်ရှားရာတွင် သင့်တော် လိုအပ်သည့် အနိုင်အထက်ပြုမှုဖြင့် ဖယ်ရှားနိုင်သည်။

(၃) အခွင့်ရအာဏာပိုင်က ပုဒ်မခွဲ (၁) နှင့် (၂) တို့အရ အစိုးရအိမ်ဥပစာမှ ဖယ်ရှားရာတွင် အောင်မြင်စွာဆောင်ရွက်နိုင်ရန် သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရ အဖွဲ့သည် လုံခြုံရေးနှင့် အခြားလိုအပ်သည့် အကူအညီများ ပေးရမည်။<sup>7</sup>

<sup>5</sup> ၂၀၁၂ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) ဥပဒေ (၂၀၁၂ ခုနှစ် ၊ ဥပဒေ အမှတ် ၁၆) (၂၀၁၂ ခုနှစ် ၊ ဩဂုတ်လ ၃၁ ရက်) ဖြင့် ဖြည့်စွက်သည်။  
<sup>6</sup> (က) ၁၉၆၁ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ဒုတိယပြင်ဆင်ချက်) အက်ဥပဒေ (၁၉၆၁ ခုနှစ် ၊ အက်ဥပဒေ အမှတ် ၂၈)  
(ခ) ၂၀၁၂ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) ဥပဒေ (၂၀၁၂ ခုနှစ် ၊ အက်ဥပဒေ အမှတ် ၁၆) (၂၀၁၂ ခုနှစ် ၊ ဩဂုတ်လ ၃၁ ရက်) ဖြင့် အသီးသီးပြင်ဆင်ခဲ့သည့်အတိုင်း ဖော်ပြထားပါသည်။  
<sup>7</sup> ၂၀၁၂ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) ဥပဒေ (၂၀၁၂ ခုနှစ် ၊ ဥပဒေ အမှတ် ၁၆) (၂၀၁၂ ခုနှစ် ၊ ဩဂုတ်လ ၃၁ ရက်) ဖြင့် ဖြည့်စွက်သည်။



များကစစ် သို့တည်းမဟုတ် အခွင့်ရအာဏာပိုင်က ထုတ်ဆင့်သော အမိန့်သည် မခိုင်လုံ ဟု ဆေးစီရင် မည်သည့် တရားရုံးတွင်မျှ ငြင်းဆိုပိုင်ခွင့် မရှိစေရ။ ဤအက်ဥပဒေဖြင့် အပ်နှင်း ပိုင်ခွင့် ထားသည့် အာဏာများနှင့်အညီ ဆောင်ရွက်သည့် သို့တည်းမဟုတ် ဆောင်ရွက် မရှိခြင်း။ မည့်ကိစ္စနှင့် စပ်လျဉ်း၍ မည်သည့် တရားရုံးကမျှ သို့တည်းမဟုတ် အခြား မည်သည့် အာဏာပိုင်ကမျှ တားဝရမ်း မထုတ်ပေးရ။<sup>9</sup>

၇။ ဤအက်ဥပဒေအရ ဖြစ်စေ ၊ ဤအက်ဥပဒေအရ ပြုသည့် နည်းဥပဒေများ တရားစွဲဆိုခြင်းမှ အရ ဖြစ်စေ ၊ ဤအက်ဥပဒေ အရ ထုတ်ဆင့် ချမှတ်သော အမိန့်အရ ဖြစ်စေ ၊ ကာကွယ်ပေးခြင်း။ သဘောရိုးဖြင့် ပြုသည့် သို့တည်းမဟုတ် ပြုသည့်သဘော သက်ရောက်သော ပြုမူတစ်ခုခု နှင့်စပ်လျဉ်း၍ ပြည်ထောင်စုအစိုးရအဖွဲ့ သို့မဟုတ် သက်ဆိုင်ရာ ပြည်ထောင်စုဝန်ကြီးဌာနကို ဖြစ်စေ ၊ အခွင့်ရအာဏာပိုင်ကို ဖြစ်စေ ၊ တရားမမှု သော် လည်းကောင်း ၊ ရာဇဝတ်မှုသော် လည်းကောင်း ၊ အခြား တရားမှုခင်းသော် လည်းကောင်း မစွဲဆိုရ။<sup>10</sup>

၈။ ပြည်ထောင်စုအစိုးရအဖွဲ့ သို့မဟုတ် သက်ဆိုင်ရာ ပြည်ထောင်စုဝန်ကြီးဌာနသည် အမိန့်ကြော်ငြာစာထုတ်ပြန်၍စည်းကမ်းချက်များထားလိုက ထိုအမိန့်ကြော်ငြာစာ တွင် စည်းကမ်းချက်များသတ်မှတ်လျက်၊ ဤအက်ဥပဒေ အရ မိမိသုံးစွဲနိုင်သည့် အာဏာတစ်ရပ်ရပ်ကို ဤကိစ္စအလို့ငှာ မိမိကအထူးအာဏာလွှဲအပ်ထားသည့် အရာရှိတစ်ဦးက အဆိုပါစည်းကမ်းချက်များနှင့် မဆန့်ကျင်စေဘဲ သုံးစွဲနိုင်ရမည် ဟု ဆင့်ဆိုနိုင်သည်။<sup>11</sup>

၉။ (၁) မည်သူမဆို ၊ ဤအက်ဥပဒေပါ ပြဋ္ဌာန်းချက် တစ်ခုခုကို ဖြစ်စေ ၊ ဤအက်ဥပဒေ အရ ပြုသည့် နည်းဥပဒေတစ်ခုခုကို ဖြစ်စေ ၊ ဤအက်ဥပဒေ အရ ထုတ်ဆင့် ချမှတ်သော အမိန့်ကိုဖြစ်စေ ၊ ဆန့်ကျင်လျှင် သို့မဟုတ် ဤအက်ဥပဒေဖြင့် အပ်နှင်းထားသည့် အာဏာတစ်ရပ်ရပ်ကို တရားဥပဒေ နှင့်အညီ သုံးစွဲခြင်းကို တားဆီးလျှင် သုံးနှစ်အထိ ထောင်ဒဏ်ဖြစ်စေ ၊ ငွေဒဏ် အနည်းဆုံး ကျပ် တစ်သိန်းမှ အများဆုံး ကျပ်ငါးသိန်းထိ ဖြစ်စေ ၊ ဒဏ်နှစ်ရပ်လုံးဖြစ်စေ စီရင်ခြင်း ခံရမည်။<sup>12</sup>


<sup>9</sup> ၂၀၁၂ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) ဥပဒေ (၂၀၁၂ ခုနှစ် ၊ ဥပဒေ အမှတ် ၁၆) (၂၀၁၂ ခုနှစ် ၊ ဩဂုတ်လ ၃၁ ရက်) ဖြင့် အစားထိုး ပြင်ဆင်သည်။  
<sup>10</sup> ၂၀၁၂ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) ဥပဒေ (၂၀၁၂ ခုနှစ် ၊ ဥပဒေ အမှတ် ၁၆) (၂၀၁၂ ခုနှစ် ၊ ဩဂုတ်လ ၃၁ ရက်) ဖြင့် အစားထိုး ပြင်ဆင်သည်။  
<sup>11</sup> ၂၀၁၂ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) ဥပဒေ (၂၀၁၂ ခုနှစ် ၊ ဥပဒေ အမှတ် ၁၆) (၂၀၁၂ ခုနှစ် ၊ ဩဂုတ်လ ၃၁ ရက်) ဖြင့် အစားထိုး ပြင်ဆင်သည်။  
<sup>12</sup> ၂၀၁၂ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) ဥပဒေ (၂၀၁၂ ခုနှစ် ၊ ဥပဒေ အမှတ် ၁၆) (၂၀၁၂ ခုနှစ် ၊ ဩဂုတ်လ ၃၁ ရက်) ဖြင့် အစားထိုး ပြင်ဆင်သည်။

(၂) အစိုးရက ဤကိစ္စအလို့ငှာ အမိန့်ကြော်ငြာစာဖြင့် အာဏာ အပ်နှင်းထားသည့် အရာရှိ၏ ကြိုတင်အခွင့်အမိန့် မရှိဘဲ မည်သည့် တရားရုံးမှာမျှ၊ ပုဒ်မခွဲ (၁) အရ ဖြစ်သော ပြစ်မှုကို အရေးယူပိုင်ခွင့် မရှိစေရ။<sup>13</sup>

၁၀။ ။(၁) ဤအက်ဥပဒေပါ ပြဋ္ဌာန်းချက်များကို အကောင်အထည်ဖော် ဆောင်ရွက်ရာ နည်းဥပဒေပြု တွင် ဆောက်လုပ်ရေးဝန်ကြီးဌာနသည် ပြည်ထောင်စုအစိုးရအဖွဲ့၏ အတည် နိုင်သည့်အာဏာ။ ပြုချက်ဖြင့် လိုအပ်သော နည်းဥပဒေ ၊ စည်းမျဉ်းနှင့် စည်းကမ်းများကို ထုတ် ပြန် နိုင်သည်။<sup>14</sup>

(၂) အထက်ပါ အာဏာ၏ ယေဘုယျသဘောကို မထိခိုက်စေဘဲ အထူးသဖြင့် အောက်ပါကိစ္စ အားလုံးအတွက် ဖြစ်စေ ၊ ကိစ္စတစ်ခုခု အတွက် ဖြစ်စေ ၊ နည်းဥပဒေများ ပြုနိုင်သည်။

- (က) နို့တစ်စာပုံစံ နှင့် နို့တစ်စာချအပ်သည့် နည်းလမ်း ။
- (ခ) အစိုးရအိမ်ဥပစာကို သိမ်းယူရာတွင် လိုက်နာရမည့် နည်းလမ်း ။
- (ဂ) ခွင့်ပြုချက်မရဘဲ နေထိုင်ခြင်းအတွက် လျော်ကြေးပြတ်ဆိုရန် နည်းလမ်း ။
- (ဃ) အယူခံဝင်ရာတွင် လိုက်နာရမည့် နည်းလမ်းနှင့် အယူခံမှုများတွင် လိုက်နာရမည့် ကျင့်ထုံး။
- (င) ပြဋ္ဌာန်းရမည့် သို့တည်းမဟုတ် ပြဋ္ဌာန်းနိုင်သည့် အခြားကိစ္စများ။



<sup>13</sup> ၁၉၆၅ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) အက်ဥပဒေ (၁၉၆၅ ခုနှစ် ၊ အက်ဥပဒေ အမှတ် ၄) ဖြင့် အစားထိုး ပြင်ဆင်သည်။  
<sup>14</sup> ၂၀၁၂ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) ဥပဒေ (၂၀၁၂ ခုနှစ် ၊ ဥပဒေ အမှတ် ၁၆) (၂၀၁၂ ခုနှစ် ၊ ဩဂုတ်လ ၃၁ ရက်) ဖြင့် အစားထိုး ပြင်ဆင်သည်။

**ပြည်ထောင်စုသမ္မတမြန်မာနိုင်ငံတော်အစိုးရ**

**ဆောက်လုပ်ရေးဝန်ကြီးဌာန**

ရန်ကုန်မြို့၊ ၁၃၁၇ ခုနှစ်၊ တပို့တွဲလပြည့်ကျော် ၁၃ ရက်

(၁၉၅၆ ခုနှစ်၊ မတ်လ ၁၀ ရက်)

**(၂၀၁၃ ခုနှစ်၊ ဇူလိုင်လ ၁၀ ရက်နေ့ထိ ပြည့်စွက် ပြင်ဆင်ပြီး)**

အမှတ် ၄၂။ ၁၉၅၅ ခုနှစ် ၊ အစိုးရအိမ်ဥပစာ (နှင်ထုတ်ခြင်း) အက်ဥပဒေ၏ ပုဒ်မ ၁၀ ဖြင့် အပ်နှင်းထားသည့် အာဏာများကို သုံးစွဲလျက် နိုင်ငံတော်သမ္မတသည် အောက်ပါ နည်းဥပဒေများကို ပြုလိုက်သည်။

**၁၉၅၆ ခုနှစ် ၊ အစိုးရအိမ်ဥပစာ (နှင်ထုတ်ခြင်း) နည်းဥပဒေများ**

၁။ အမည်။ ဤနည်းဥပဒေများကို ၁၉၅၆ ခုနှစ် ၊ အစိုးရအိမ်ဥပစာ (နှင်ထုတ်ခြင်း) နည်းဥပဒေများဟု ခေါ်ရမည်။

၂။ အဓိပ္ပါယ်ရှင်းလင်းဖော်ပြချက်။ ဤနည်းဥပဒေများတွင် -

(က) “အက်ဥပဒေ” ဆိုသည်မှာ ၁၉၅၅ ခုနှစ် ၊ အစိုးရ အိမ်ဥပစာ (နှင်ထုတ်ခြင်း) အက်ဥပဒေကို ဆိုလိုသည်။

(ခ) “ပုံစံ” ဆိုသည်မှာ ဤနည်းဥပဒေများနှင့် ပူးတွဲထားသော ပုံစံကို ဆိုလိုသည်။

၃။ နို့တစ်စာပုံစံနှင့် နို့တစ်စာချအပ်သည့် နည်းလမ်း

(၁) အက်ဥပဒေ၏ ပုဒ်မ ၃ အရ ထုတ်ဆင့်သော နို့တစ်စာသည် ပုံစံ “က” အတိုင်း ဖြစ်ရမည်။ အက်ဥပဒေ၏ ပုဒ်မ ၄ ၊ ပုဒ်မခွဲ(၂) အရ ထုတ်ဆင့်သော နို့တစ်စာ သည် ပုံစံ “ခ” အတိုင်း ဖြစ်ရမည်။

(၂) ပုံစံ “ခ” ဖြင့် ရေးသားထားသော နို့တစ်စာကို ရရှိသဖြင့် လျော်ကြေးပြတ်ဆိုခြင်း နှင့်စပ်လျဉ်း၍ ကန့်ကွက်ချက်များ တင်သွင်းလျှင် အခွင့်ရအာဏာပိုင်က ထိုကန့်ကွက်ချက်များ နှင့်စပ်လျဉ်း၍ စုံစမ်းစစ်ဆေးပြီးနောက် မိမိသင့်တော် သည် ဟု ယူဆသော အမိန့်ကို ချမှတ်ရမည်။



(၃) ဆိုခဲ့သည့် နို့တစ်စာအသီးသီးကို စာပို့တိုက်မှ ပေးပို့ခြင်းဖြင့် သော်လည်းကောင်း၊ သက်ဆိုင်သူအား ပေးအပ်ခြင်းဖြင့် သော်လည်းကောင်း ၊ သတင်းစာမှ ကြေညာခြင်း ဖြင့် သော်လည်းကောင်း ၊ အခြားဆက်သွယ်ရေး နည်းလမ်း တစ်ရပ်ရပ်ဖြင့် သော်လည်းကောင်း ၊ ထိုသူနှင့်အတူ ထိုအိမ်ဥပစာတွင် နေထိုင်သော ထိုသူ၏ အိမ်ထောင်သားစုဝင်များ အနက် အရွယ်ရောက်သူ တစ်ဦးအား ပေးအပ်ခြင်းဖြင့် သော်လည်းကောင်း ၊ ထိုသူ တစ်ဦးတစ်ယောက်မျှ မရှိလျှင် နို့တစ်စာ မိတ္တူတစောင်ကို ခွင့်ပြုချက်မရဘဲ နေထိုင်သည့် အစိုးရ အိမ်ဥပစာ၏ အများမြင်သာသော အစိတ်အပိုင်းပေါ်တွင် ဆွဲကပ်ခြင်းဖြင့်သော် လည်းကောင်း ချအပ်ရမည်။<sup>15</sup>

၄။ အစိုးရအိမ်ဥပစာကို သိမ်းယူရာတွင် လိုက်နာရမည့် နည်းလမ်း

(၁) အခွင့်ရ အာဏာပိုင်က အက်ဥပဒေအရ တစ်ဦးတစ်ယောက်သောသူအား အစိုးရ အိမ်ဥပစာမှ ဖယ်ရှားရန်ကိစ္စ အလို့ငှာ ၊ မိမိကလိုအပ်သည်ဟုယူဆလျှင် (ရဲအဖွဲ့၏ အကူအညီရယူခြင်း ပါဝင်သည့်) သင့်တော် လိုအပ်သည့် အနိုင် အထက်ပြုမှုကို အသုံးပြုခြင်း ၊ သို့တည်းမဟုတ် အသုံးပြုစေခြင်းဖြင့် လည်းကောင်း ၊ သင့်တော်လိုအပ်သည့် အခြားနည်းဖြင့် ဆောင်ရွက်ခြင်း သို့တည်းမဟုတ် ဆောင်ရွက်စေခြင်းဖြင့် လည်းကောင်း ဖယ်ရှားနိုင်သည်။

(၂) အက်ဥပဒေအရ သိမ်းယူရမည့် အစိုးရအိမ်ဥပစာ သော့ခတ်ထားသည်ကို တွေ့ရှိလျှင် ၊ အခွင့်ရအာဏာပိုင်သည် သို့တည်းမဟုတ် ဤကိစ္စအလို့ငှာ အခွင့်ရ အာဏာပိုင်က စာဖြင့် အာဏာအပ်နှင်းထားသော သူသည် သက်သေ နှစ်ဦးရှေ့တွင် သော့အိမ်ကို ချိုးဖွင့်၍ ထိုအိမ်ဥပစာတွင်းသို့ ဝင်ရောက်နိုင်သည်။  
သို့ရာတွင် \_

(က) ဤနည်းဥပဒေခွဲဖြင့် အပ်နှင်းထားသည့် အာဏာများအရ အစိုးရ အိမ်ဥပစာ အတွင်းသို့ ဝင်ရောက်ခြင်းကို နေဝင်ပြီးနောက် လည်းကောင်း၊ နေမထွက်မီ လည်းကောင်း မပြုရ။

(ခ) ဤနည်းဥပဒေခွဲဖြင့် အပ်နှင်းထားသည့် အာဏာများအရ အစိုးရ အိမ်ဥပစာ အတွင်းသို့ ဝင်ရောက်လျှင် ထိုအိမ်ဥပစာအတွင်း တွေ့ရှိသည့် ပစ္စည်းများကို သက်သေနှစ်ဦးရှေ့တွင် စာရင်းပြုလုပ်၍ ထိုပစ္စည်းများကို လုံခြုံစွာထိန်းသိမ်း ထားရမည်။

<sup>15</sup> ၁၉၅၆ ခုနှစ် ၊ အစိုးရအိမ်ဥပစာ (နှင်ထုတ်ခြင်း) နည်းဥပဒေများကို ပြင်ဆင်သည့် နည်းဥပဒေများ (ဆောက်လုပ်ရေးဝန်ကြီးဌာန၏ အမိန့်ကြော်ငြာစာ အမှတ် - ၁၂၀/၂၀၁၃) (၂၀၁၃ ခုနှစ် ၊ ဇူလိုင် ၁၀ ရက်) ဖြင့် ပြည့်စွက် ပြင်ဆင်သည်။

၅။ သိမ်းယူခြင်းကို နေဝင်ပြီးနောက်သို့တည်းမဟုတ် နေမထွက်မီမပြုရ

အစိုးရအိမ်ဥပစာကို သိမ်းယူရန်ကိစ္စအလို့ငှာ ထိုအိမ်ဥပစာအတွင်းသို့ ဝင်ရောက်ခြင်းကို နေဝင်ပြီးနောက် သို့တည်းမဟုတ် နေမထွက်မီမပြုရ။

၆။ လျော်ကြေးပြတ်ဆိုခြင်း

(၁) အက်ဥပဒေ၏ ပုဒ်မ ၄ အရ လျော်ကြေးပြတ်ဆိုရာတွင် အခွင့်ရအာဏာပိုင် သည် အောက်ပါအချက်များကို စဉ်းစားဆင်ခြင်ရမည် -

(က) အစိုးရအိမ်ဥပစာတွင် ခွင့်ပြုချက်မရဘဲ မည်သည့်ကိစ္စ အတွက် နေထိုင် ကြောင်း နှင့် ထိုသို့နေထိုင်သည့် ကာလအပိုင်းအခြား ၊

(ခ) အဆိုပါ အိမ်ဥပစာ အတွင်းရှိ နေရာထိုင်ခင်း၏ အနေအထားနှင့် အမျိုး အစား ၊

(ဂ) အစိုးရအမှုထမ်း မှအပ အခြားတစ်ဦးတစ်ယောက်သော သူအား ထိုအိမ် ဥပစာကို အခနှင့် ငှားရမ်းခဲ့လျှင် ခွင့်ပြုချက်မရဘဲ နေထိုင်သည့် ကာလ အပိုင်းအခြား အတွင်း ရသင့်ရထိုက်သည့် ငှားရမ်းခ ၊

(ဃ) ခွင့်ပြုချက် မရဘဲ နေထိုင်သည့် ကာလအပိုင်းအခြား အတွင်း ပြုလုပ် ခဲ့သည့် ထိုအိမ်ဥပစာ၏ အပျက်အစီး ၊

(င) လျော်ကြေး ပြတ်ဆိုရန်ကိစ္စ အလို့ငှာ အခွင့်ရအာဏာပိုင်က သက်ဆိုင် သည်ဟု မိမိ ထင်မြင်သည့် အခြားအချက်များ။

(၂) အစိုးရ အိမ်ဥပစာ၏ အပျက်အစီးများ အတွက် လျော်ကြေး ပြတ်ဆိုရန်ကိစ္စ အလို့ငှာ အခွင့်ရအာဏာပိုင်သည် သို့တည်းမဟုတ် ဤကိစ္စအလို့ငှာ အခွင့်ရ အာဏာပိုင်က စာဖြင့် အာဏာအပ်နှင်းထားသော သူသည် ထိုအိမ်ဥပစာ အတွင်းသို့ ဝင်ရောက်၍ ကြည့်ရှုစစ်ဆေးနိုင်သည်။ သို့ရာတွင် ယင်းသို့ ဝင်ရောက် ကြည့်ရှု စစ်ဆေးခြင်းကို နေဝင်ပြီးနောက် လည်းကောင်း ၊ နေမထွက်မီ လည်းကောင်း မပြုရ။

၇။ အယူခံဝင်ရာတွင် လိုက်နာရမည့်နည်းလမ်းနှင့် ကျင့်ထုံး

(၁) အက်ဥပဒေအရ အမိန့်ကြော်ငြာစာ ထုတ်ပြန်၍ ခန့်အပ်ထားသော အခွင့်ရ အာဏာပိုင်က ချမှတ်သည့် အမိန့်ကို ဆောက်လုပ်ရေးဝန်ကြီးဌာနက ဖွဲ့စည်း သော အယူခံအဖွဲ့သို့ အယူခံ တင်သွင်းနိုင်သည်။<sup>16</sup>

<sup>16</sup> ၁၉၅၆ ခုနှစ် ၊ အစိုးရအိမ်ဥပစာ (နှင်ထုတ်ခြင်း) နည်းဥပဒေများကို ပြင်ဆင်သည့် နည်းဥပဒေများ (ဆောက်လုပ်ရေးဝန်ကြီးဌာန၏ အမိန့်ကြော်ငြာစာ အမှတ် - ၁၂၀/၂၀၁၃) (၂၀၁၃ ခုနှစ် ၊ ဇူလိုင် ၁၀ ရက်) ဖြင့် အစားထိုး ပြင်ဆင်သည်။

- (၂) အယူခံလွှာများတွင် အယူခံဝင်ရခြင်း အကြောင်းများကို ဖော်ပြ၍ အယူခံလွှာ နှင့်အတူ အယူခံဝင်သည့် အမိန့်၏ မိတ္တူတစောင်ကို ပူးတွဲပါရှိရမည်။
- (၃) အယူခံအဖွဲ့သည် အခွင့်ရအာဏာပိုင်၏ အစီရင်ခံစာနှင့် အမှုတွဲ အပြည့်အစုံကို တောင်းခေါ် ကြည့်ရှုခြင်းနှင့် လိုအပ်သော သက်သေများကို စစ်ဆေး၍ ထွက်ဆို ချက် ရယူခြင်းတို့ ဆောင်ရွက်နိုင်သည်။<sup>17</sup>

---

<sup>17</sup> ၁၉၅၆ ခုနှစ်၊ အစိုးရအိမ်ဥပစာ (နှင်ထုတ်ခြင်း) နည်းဥပဒေများကို ပြင်ဆင်သည့် နည်းဥပဒေများ (ဆောက်လုပ်ရေးဝန်ကြီးဌာန၏ အမိန့်ကြော်ငြာစာ အမှတ် - ၁၂၀/၂၀၁၃) (၂၀၁၃ ခုနှစ်၊ ဇူလိုင် ၁၀ ရက်) ဖြင့် ပြည့်စွက် ပြင်ဆင်သည်။

ပုံစံ “က”

အက်ဥပဒေ ပုဒ်မ ၃ အရ နို့တစ်စာ

ပြည်ထောင်စုသမ္မတမြန်မာနိုင်ငံတော်အစိုးရ

.....ဝန်ကြီးဌာန

.....ဦးစီးဌာန

.....မြို့

စာအမှတ်၊ xxxxxxxxxxxxxxxxx

ရက်စွဲ ၊ xxxxxxxxxxxxxxxxx

၁၉၅၅ခုနှစ်၊ အစိုးရအိမ်ဥပစာ (နှင်ထုတ်ခြင်း)အက်ဥပဒေ ပုဒ်မ ၃ အရ “နို့တစ်စာ”

သို့

ဦး/ဒေါ် ..... နှင့်လက်ရှိနေထိုင်သူအားလုံး

ဦး/ဒေါ်..... သည် အောက်ဇယားတွင် ဖော်ပြထားသည့် အစိုးရအိမ်ဥပစာတွင် နေထိုင်ခွင့်ရရှိခဲ့ရာ၊ ထိုအိမ်ဥပစာကို (ထိုအိမ်ဥပစာ၏ အစိတ်အပိုင်းကို) နိုင်ငံတော်အစိုးရ၏ သို့တည်းမဟုတ် သက်ဆိုင်ရာ အခွင့်ရအာဏာပိုင်၏ ခွင့်ပြုချက်မရဘဲ ၊ တစ်ဆင့်ငှားရမ်းသည်ဟု အောက်တွင် လက်မှတ်ရေးထိုးသူက ယူဆကျေနပ်သောကြောင့် - (သို့တည်းမဟုတ်)

ဦး/ဒေါ်..... သည် ၊ အောက်တွင်ဖော်ပြထားသည့် အစိုးရ အိမ်ဥပစာတွင် နေထိုင်ခွင့်ရရှိခဲ့ရာ၊ ထိုအိမ်ဥပစာတွင် နေထိုင်ရာ၌ လိုက်နာရမည့် စည်းကမ်းချက်များကို မလိုက်နာဟု အောက်လက်မှတ် ရေးထိုးသူက ယူဆကျေနပ်သောကြောင့် - (သို့တည်းမဟုတ်)

ဦး/ဒေါ်..... သည် အောက်ဇယားတွင် ဖော်ပြထားသည့် အစိုးရအိမ်ဥပစာတွင် ခွင့်ပြုချက်မရဘဲ နေထိုင်လျက်ရှိသည်ဟု အောက်လက်မှတ်ရေးထိုးသူက ယူဆကျေနပ်သောကြောင့် -

၁၉၅၅ ခုနှစ် ၊ အစိုးရအိမ်ဥပစာ (နှင်ထုတ်ခြင်း) အက်ဥပဒေပုဒ်မ ၃ အရ ဤနို့တစ်စာရ သည့် ( - - )နေ့မှ ဆယ်ငါးရက်အတွင်း အဆိုပါ အိမ်ဥပစာမှ ထွက်ခွာသွားရမည်ဟု အောက်တွင် လက်မှတ်ရေးထိုးသူက ဦး/ဒေါ် ..... နှင့် လက်ရှိနေထိုင်သူအားလုံးအား ဆင့်ဆိုလိုက်သည်။

အကယ်၍ အဆိုပါ အိမ်ဥပစာမှ အထက်တွင်သတ်မှတ်ထားသည့် ရက်အတွင်း ထွက်ခွာမသွား လျှင်ဦး /ဒေါ်..... နှင့် လက်ရှိနေထိုင်သူများအားလုံးသည် အနိုင်အထက်ပြုမှုဖြင့် ထိုအိမ်ဥပစာမှ ဖယ်ရှားခြင်း ခံရလိမ့်မည်။

အခွင့်ရအာဏာပိုင်

.....  
.....**ဦးစီးဌာန**

မှတ်ချက်။ ပဌမ ၊ ဒုတိယ နှင့် တတိယ စာပိုဒ်အနက် ၊ မသက်ဆိုင်သည့် စာပိုဒ်များကို ပယ်ဖျက်ပါ။

ဇယား  
(အစိုးရအိမ်ဥပစာအကြောင်းအရာ)

တိုင်းဒေသကြီး/ပြည်နယ်	မြို့နယ်	မြေတိုင်းရပ်ကွက်အမှတ်	မြေကွက်အမှတ်	ခန့်မှန်းမြေဧရိယာ	
				ဧက	ဒဿမ

(က) ၁၉၅၅ခုနှစ်၊ အစိုးရအိမ်ဥပစာ (နှင်ထုတ်ခြင်း) အက်ဥပဒေ ပုဒ်မ ၃ အရ ထုတ်ဆင့်သော အခွင့်ရ အာဏာပိုင်၏ အမိန့်ကြောင့် နစ်နာသူ မည်သူမဆို ပုဒ်မ ၃ အရ ချအပ်သော နို့တစ်စာ ရသည့်နေ့ရက်မှ **ဆယ်ရက်အတွင်း** ဆောက်လုပ်ရေးဝန်ကြီးဌာနမှ ဖွဲ့စည်းပေးသည့် အယူခံ အဖွဲ့ထံအယူခံဝင်နိုင်သည်။

(ခ) **အယူခံဝင်ရောက်ရာတွင် လိုက်နာရမည့် နည်းလမ်းနှင့် ကျင့်ထုံး**

- (၁) အခွင့်ရအာဏာပိုင်မှ ချမှတ်သည့် အမိန့်ကို အက်ဥပဒေ ပုဒ်မ ၅ အရ အယူခံဝင်ရောက်ရာတွင် အယူခံလွှာများကို **အယူခံအဖွဲ့၊ ဆောက်လုပ်ရေးဝန်ကြီးဌာန ၊ ရုံးအမှတ်(၄၀)၊ နေပြည်တော်** သို့ တင်သွင်းရမည်။
- (၂) အယူခံလွှာများတွင် အယူခံဝင်ရောက်ရခြင်း အကြောင်းများကို ဖော်ပြ၍ အယူခံလွှာနှင့်အတူ အယူခံတင်သည့် အမိန့်၏ မိတ္တူတစ်စောင်ကို ပူးတွဲပါရှိ ရမည်။
- (၃) အယူခံလွှာမိတ္တူတစ်စောင်စီကို အခွင့်ရအာဏာပိုင်ထံသို့ ပေးပို့ ရမည်။
- (၄) အယူခံလျှောက်လွှာပေါ်တွင် တန်ဖိုး ၅၀၀/- ရုံးခွန်တံဆိပ်ခေါင်းကပ်ရမည်။

-----  
နို့တစ်စာကို လက်ခံရရှိပါသည်။

မိတ္တူကိုင်

ဝန်ကြီးချုပ် ၊ .....တိုင်းဒေသကြီး/ပြည်နယ် အစိုးရအဖွဲ့  
 ပြည်ထောင်စုဝန်ကြီး ၊ .....ဝန်ကြီးဌာန ၊ နေပြည်တော်  
 ညွှန်ကြားရေးမှူးချုပ် ၊ ...../မြို့ပြနှင့်အိမ်ရာဖွံ့ဖြိုးရေးဦးစီးဌာန ၊  
 နေပြည်တော်  
 တိုင်းဒေသကြီး / ပြည်နယ် အုပ်ချုပ်ရေးမှူး ၊ ..... တိုင်းဒေသကြီး/ ပြည်နယ်  
 အထွေထွေ အုပ်ချုပ်ရေးဦးစီးဌာန ၊ .....မြို့  
 တိုင်းဒေသကြီး/ပြည်နယ်ရဲတပ်ဖွဲ့မှူး၊..... တိုင်းဒေသကြီး/ပြည်နယ်ရဲတပ်ဖွဲ့၊  
 .....မြို့  
 ခရိုင်အုပ်ချုပ်ရေးမှူး ၊ .....ခရိုင် အထွေထွေအုပ်ချုပ်ရေးဦးစီးဌာန  
 မြို့နယ်အုပ်ချုပ်ရေးမှူး ၊ .....မြို့နယ် အထွေထွေအုပ်ချုပ်ရေးဦးစီးဌာန  
 ရပ်ကွက်အုပ်ချုပ်ရေးမှူး ၊ .....ရပ်ကွက် ၊ .....မြို့  
 ရုံးလက်ခံ/မျှောစာတွဲ

### ပုံစံ “ခ”

အက်ဥပဒေ ပုဒ်မ ၄ အရ၊ လျော်ကြေး ပေးဆောင်ရန် နို့တစ်စာ

သို့

---

သင်သည် အောက်ဖွဲ့တွင် ဖော်ပြထားသည့် အစိုးရအိမ်ဥပစာတွင် ၊ နိုင်ငံတော် အစိုးရ၏ သို့တည်းမဟုတ် သက်ဆိုင်ရာ အခွင့်ရအာဏာပိုင်၏ ခွင့်ပြုချက်မရဘဲ နေထိုင်သောကြောင့် ၊ ၁၉၅၅ ခုနှစ် ၊ အစိုးရအိမ်ဥပစာ (နှင်ထုတ်ခြင်း) အက်ဥပဒေ၏ ပုဒ်မ ၄ အရ ၊ ထိုသို့ နေထိုင်အသုံးပြုခြင်း အတွက် ၊ သင် ပေးဆောင်ထိုက်သော ငွေ ----- ကျပ်ကို လျော်ကြေး အဖြစ် ကျွန်ုပ်က ပြတ်ဆိုထားရာ အဆိုပါ လျော်ကြေးငွေ ----- ကျပ်ကို ဤနို့တစ်စာ ရသည့်နေ့မှ ရက်အတွင်း ပေးဆောင်ရမည်ဟု သင့်အား ကျွန်ုပ်ဆင့်ဆို လိုက် သည်။

သင်သည် ၊ ကျွန်ုပ်၏ လျော်ကြေးပြတ်ဆိုချက်ကို မကျေနပ်လျှင် ၊ အထက်တွင် သတ်မှတ် ထားသည့် ရက်မကုန်ဆုံးမီ ကျွန်ုပ်ထံ စာဖြင့်ရေးသား၍ ကန့်ကွက်ချက်များ တင်သွင်းနိုင်သည်။


အဆိုပါ လျော်ကြေးငွေကို မပေးဆောင်လျှင် ၊ သို့တည်းမဟုတ် ကန့်ကွက်ချက်များကို သတ်မှတ်ထားသည့် ရက်မကုန်ဆုံးမီ မတင်သွင်းလျှင် ၊ ပြတ်ဆိုထားသည့် လျော်ကြေးကို ၊ မြေခွန်တော် မပြေကျန်ငွေကဲ့သို့ သင့်ထံမှ အရတောင်းခံလိမ့်မည်။

၁၉              ခုနှစ်၊                                      လ              ရက်။

အခွင့်ရအာဏာပိုင်။

ဇယား။

အစိုးရအိမ်ဥပစာ၏ အကြောင်းအရာ။



### မူရင်းအက်ဥပဒေကို ပြင်ဆင်သည့် ဥပဒေများ

- ၁၉၅၅ ခုနှစ် ၊ အက်ဥပဒေအမှတ် ၅၃။ (၁၉၅၅ ခုနှစ် ၊ အောက်တိုဘာလ ၁၄ ရက်) (မြန်မာနိုင်ငံ ပြန်တမ်း အပိုင်း (၁) ၊ ၁၉၅၅ ခုနှစ် ၊ အောက်တိုဘာလ (၂၁) ရက် ၊ စာမျက်နှာ - ၁၆၁၄)
- (၁) ၁၉၅၆ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) အက်ဥပဒေ (၁၉၅၆ ခုနှစ် ၊ အက်ဥပဒေ အမှတ် ၃၆) (၁၉၅၆ ခုနှစ် ၊ အောက်တိုဘာလ ၆)
- (၂) ၁၉၅၇ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) အက်ဥပဒေ (၁၉၅၇ ခုနှစ် ၊ အက်ဥပဒေ အမှတ် ၁၂) (၁၉၅၇ ခုနှစ် ၊ မတ်လ ၂၅)
- (၃) ၁၉၆၁ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ပြင်ဆင်ချက်) အက်ဥပဒေ (၁၉၆၁ ခုနှစ် ၊ အက်ဥပဒေ အမှတ် ၁၄) (၁၉၆၁ ခုနှစ် ၊ မတ်လ ၂၈)
- (၄) ၁၉၆၁ ခုနှစ် ၊ အစိုးရအိမ်ဥပစာ (နှင်ထုတ်ခြင်း) (ဒုတိယ ပြင်ဆင်ချက်) အက်ဥပဒေ (၁၉၆၁ ခုနှစ် ၊ အက်ဥပဒေ အမှတ် ၂၈)
- (၅) ၁၉၆၅ ခုနှစ် ၊ အစိုးရအိမ်ဥပစာ (နှင်ထုတ်ခြင်း) အက်ဥပဒေကို ပြင်ဆင်သည့် ဥပဒေ (၁၉၆၅ ခုနှစ် ၊ အက်ဥပဒေ အမှတ် ၄) (၁၉၆၅ ခုနှစ် ၊ ဇူလိုင်လ ၁၂)
- (၆) ၂၀၁၂ ခုနှစ် ၊ အစိုးရအိမ်ဥပစာ (နှင်ထုတ်ခြင်း) အက်ဥပဒေကို ပြင်ဆင်သည့် ဥပဒေ (၂၀၁၂ ခုနှစ် ၊ အက်ဥပဒေ အမှတ် ) (၂၀၁၂ ခုနှစ် ၊ ဩဂုတ်လ ၃၁)

### မူရင်းနည်းဥပဒေကို ပြင်ဆင်သည့် နည်းဥပဒေများ

- ၁၃၁၇ ခုနှစ် ၊ တပို့တွဲလပြည့်ကျော် ၁၃ ရက် (၁၉၅၆ ခုနှစ် ၊ မတ်လ ၁၀ ရက်) (မြန်မာနိုင်ငံ ပြန်တမ်း အပိုင်း (၁) ၊ ၁၉၅၆ ခုနှစ် ၊ မတ်လ (၂၄) ရက် ၊ စာမျက်နှာ - ၄၉၉ )
- (၁) ၁၉၅၆ ခုနှစ် ၊ အစိုးရအိမ်ဥပစာ (နှင်ထုတ်ခြင်း) အက်ဥပဒေကို ပြင်ဆင်သည့် ဥပဒေ (၂၀၁၃ ခုနှစ် ၊ အမိန့်ကြော်ငြာစာ အမှတ် ၁၂၀/ ၂၀၁၃) (၂၀၁၃ ခုနှစ် ၊ ဇူလိုင်လ ၁၀)